

ನ್ಯಾಯಾಲಯದ ಆದೇಶದ ಮೇರೆಗೆ ಸಾಕ್ಷಿಯನ್ನು ದಿನಾಂಕ 22.09.2022 ರಂದು ಪುನಃ ಕರೆಯಿಸಿ ಪ್ರಮಾಣ ವಚನ ಬೋಧಿಸಲಾಯಿತು :

ಮುಂದುವರೆದ ಪಾಟೀ ಸವಾಲು 1 ಮತ್ತು 2 ನೇ ಆರೋಪಿಗಳ ವಕೀಲರಾದ ಶ್ರೀ ವಿ.ಬಿ.ಎನ್ ರವರಿಂದ:

5. ನಾನು ಬನುಮಯ್ಯ ಕಾಲೇಜಿನಲ್ಲಿ ಬಿ.ಕಾಂ ವ್ಯಾಸಂಗ ಮಾಡಿದ್ದೇನೆ. ನಾನು ಒಂಟಿಕೊಪ್ಪಲಿನಲ್ಲಿ ಹುಟ್ಟಿ ಬೆಳೆದಿದ್ದೇನೆ. ನಮ್ಮ ಮನೆಯಲ್ಲಿ ನಾನು, ನನ್ನ ತಾಯಿ ಮತ್ತು ನನ್ನ ತಮ್ಮ ಇದ್ದೇವೆ. ನನಗೆ ಬುದ್ದಿ ಬಂದಾಗಿನಿಂದಲೂ ಒಂಟಿಕೊಪ್ಪಲಿನ ವೆಂಕಟರಮಣ ದೇವಸ್ಥಾನ ನೋಡಿದ್ದೇನೆ. ವಿ.ವಿ.ಪುರಂ ಪೊಲೀಸ್ ಠಾಣೆ ಇರುವ ಸರ್ಕಲ್ ಹೆಸರು ಗೊತ್ತಿಲ್ಲ. ನನಗೆ ಬುದ್ದಿ ಬಂದಾಗಿನಿಂದಲೂ ವಿ.ವಿ.ಪುರಂ ಪೊಲೀಸ್ ಠಾಣೆ ಇರುವ ಬಗ್ಗೆ ಗೊತ್ತು. ಘಟನೆ ನೋಡಿದ ನಂತರ ನಾನು ತಕ್ಷಣ ಪೊಲೀಸ್ ಠಾಣೆಗೆ ತಿಳಿಸಿಲ್ಲ. ಗಾಯಾಳುವನ್ನು ಎತ್ತಿ ಗಾಡಿಗೆ ಹಾಕಲು ಸಹಾಯ ಮಾಡಿಲ್ಲ. ಘಟನೆ ವಿಷಯವನ್ನು ಪೊಲೀಸರಿಗೆ ತಿಳಿಸುವ ಮೊದಲು ನಾನು ಬೇರೆಯವರಿಗೆ ತಿಳಿಸಿಲ್ಲ. ನಾನು ಪೊಲೀಸ್ ಠಾಣೆಗೆ ಹೋಗುವ ಮೊದಲು ನನಗೆ ಪೊಲೀಸರ ಪರಿಚಯ ಇಲ್ಲ ಮತ್ತು ಪೊಲೀಸರಿಗೆ ನನ್ನ ಪರಿಚಯ ಇಲ್ಲ. ನನಗೆ ಲಿಖಿತ ನೋಟೀಸ್ ಕೊಟ್ಟಿರಲಿಲ್ಲ. ದಿ: 26 ರಂದು ಕರೆದಿದ್ದರು.

6. ದಿ: 24 ಮತ್ತು 25 ರಂದು ನಾನು ಕೆಲಸಕ್ಕೆ ಹೋಗಿದ್ದೇನೆ. ಸದರಿ ದಿನಾಂಕಗಳಂದು ನಾನು ಪೊಲೀಸ್ ಠಾಣೆಗೆ ಹೋಗಿ ವಿಷಯ ತಿಳಿಸುವ ಪ್ರಯತ್ನ ಮಾಡಿಲ್ಲ. ದಿ: 26 ರಂದು ಬೆಳಿಗ್ಗೆ 11.30 -12.00 ರ ವೇಳೆಗೆ ಪೊಲೀಸ್ ಠಾಣೆಗೆ ಹೋಗಿದ್ದೇನೆ. ಅಂದು ನಾನು ಕರ್ತವ್ಯದಲ್ಲಿ ಇದ್ದು ಪೊಲೀಸ್ ಠಾಣೆಗೆ ಹೋಗಿದ್ದೇನೆ. ನಾನು ಮೇಲಾಧಿಕಾರಿಗಳಿಂದ ಅನುಮತಿ ಪಡೆದಿರಲಿಲ್ಲ. ನಾನು ಎಷ್ಟು ಗಂಟೆಯ ತನಕ ಪೊಲೀಸ್ ಠಾಣೆಯಲ್ಲಿ ಇದ್ದೆ ಎಂದು ಗೊತ್ತಿಲ್ಲ. ನನ್ನ ಹೇಳಿಕೆಯನ್ನು ಪೊಲೀಸರು ಬರೆದುಕೊಂಡಿದ್ದಾರೆ ನಾನು ಸಹಿ ಮಾಡಿದ್ದೇನೆ. ನಾನು ಯಾವುದೇ ಹೇಳಿಕೆಯನ್ನು ಕೊಟ್ಟಿಲ್ಲ ಎಂದರೆ

ಸರಿಯಲ್ಲ. ನಾನು ಡೆಲಿವರಿ ಬಾಯ್ ಆಗಿ ಕೆಲಸ ಮಾಡುವುದಿಲ್ಲ ಎಂದರೆ ಸರಿಯಲ್ಲ. ನಾನು ಅವರ ಮಾದೇಶ ಅವರು ಹೇಳಿದ ಕೆಲಸವನ್ನು ಮಾಡಿಕೊಂಡು ಇದ್ದೇನೆ ಎಂದರೆ ಸರಿಯಲ್ಲ.

7. ಹೇಳಲಾದ ಘಟನೆ ಆದ 2-3 ತಿಂಗಳ ನಂತರ ದೋಪಟ್ಟಿ ಸಲ್ಲಿಸುವ ಮೊದಲು ಅವರ ಮಾದೇಶ ಮತ್ತು ಅವರ ಗುಂಪಿನ ಒತ್ತಡದ ಮೇರೆಗೆ ಹಳೆಯ ದಿನಾಂಕಕ್ಕೆ ನನ್ನ ಹೇಳಿಕೆಯನ್ನು ಸೃಷ್ಟಿಸಲಾಗಿದೆ ಎಂದರೆ ಸರಿಯಲ್ಲ. ಅವರ ಮಾದೇಶ ಮತ್ತು ಅವರ ಕಡೆಯವರು ಹಾಗೂ ಪೊಲೀಸರು ಹೇಳಿ ಕೊಟ್ಟ ರೀತಿ ನಾನು ನ್ಯಾಯಾಧೀಶರ ಸಮಕ್ಷಮ ಹೇಳಿಕೆ ಕೊಟ್ಟಿದ್ದೇನೆ ಎಂದರೆ ಸರಿಯಲ್ಲ. ನ್ಯಾಯಾಲಯಕ್ಕೆ ನಾನು ಮಾತ್ರ ಹೋಗಿದ್ದೇನು. ಸದರಿ ವ್ಯಕ್ತಿಯ ಮೇಲೆ ಮಚ್ಚಿನ ಏಟು ಆಗಿರಲಿಲ್ಲ ಎಂದರೆ ಸರಿಯಲ್ಲ.

8. ಪೋಸ್ಟ್ ಆಫೀಸ್ ಹತ್ತಿರ 5 ಜನರು ಸಿಲ್ವರ್ ಬಣ್ಣದ ಕಾರಿನ ಹತ್ತಿರ ನಿಂತಿದ್ದರು ಎಂದು ಎಂದು ನ್ಯಾಯಾಧೀಶರ ಸಮಕ್ಷಮ ಹೇಳಿಕೆ ಕೊಟ್ಟಿದ್ದೇನೆ. ಸದರಿ ವ್ಯಕ್ತಿಗಳನ್ನು ನಾನು ನೋಡಿಕೊಂಡು ಮುಂದೆ ಹೋಗಿ 6 ನೇ ಮುಖ್ಯ ರಸ್ತೆಯಲ್ಲಿ ಇರುವ ಅಪಾರ್ಟ್‌ಮೆಂಟ್ ಹತ್ತಿರ ವಿಳಾಸವನ್ನು ಕೇಳುವಾಗ ಎಂದು ನ್ಯಾಯಾಧೀಶರ ಸಮಕ್ಷಮ ಮತ್ತು ಪೊಲೀಸರ ಸಮಕ್ಷಮ ಹೇಳಿಕೆ ಕೊಟ್ಟಿದ್ದೇನೆ. ನಾನು ಹಿಂದೆ ತಿರುಗಿ ನೋಡಿದಾಗ ಕಾರಿನಿಂದ 5 ಜನರು ಇಳಿದಿದ್ದು ಎಂದು ಪೊಲೀಸರ ಸಮಕ್ಷಮ ಹೇಳಿಕೆ ಕೊಟ್ಟಿದ್ದೇನೆ. ಹಲ್ಲೆ ಮಾಡುವಾಗ ಸಂಜು ಕೈಯಲ್ಲಿ ಇದ್ದ ಮಚ್ಚು ಕೆಳಗೆ ಬಿದ್ದಿತ್ತು ಎಂದು ನ್ಯಾಯಾಧೀಶರ ಸಮಕ್ಷಮ ಹೇಳಿಕೆ ಕೊಟ್ಟಿದ್ದೇನೆ. ನಾನು ಹಲ್ಲೆಗೆ ಒಳಪಟ್ಟ ವ್ಯಕ್ತಿಯ ಹತ್ತಿರ ಹೋಗಿ ನೋಡಿದಾಗ ಸದರಿ ವ್ಯಕ್ತಿಯ ಮುಖದ ಮೇಲೆ ರಕ್ತ ಬರುತ್ತಿತ್ತು ಎಂದು ಪೊಲೀಸರ ಸಮಕ್ಷಮ ಹೇಳಿಕೆ ಕೊಟ್ಟಿದ್ದೇನೆ. ನಂತರ ಹಲ್ಲೆಗೆ ಒಳಪಟ್ಟ ವ್ಯಕ್ತಿಯ ಹೆಸರು ಪಡುವಾರಹಳ್ಳಿಯ ಶ್ರೀ ಕೃಷ್ಣ ಎಂದು ತಿಳಿಯಿತು ಎಂದು ನ್ಯಾಯಾಧೀಶರ ಸಮಕ್ಷಮ ಹೇಳಿಕೆ ಕೊಟ್ಟಿದ್ದೇನೆ.

9. ದಿನಾಂಕ 26.12.2016 ರಂದು ನಾನು ಒಂಟಿಕೊಪ್ಪಲು ಪೋಲಿಸ್ ಠಾಣೆಯವರು ನನ್ನನ್ನು ಠಾಣೆಗೆ ಕರೆಸಿ ನನ್ನನ್ನು ವಿಚಾರಿಸಿದಾಗ ನಾನು ಘಟನೆಯನ್ನು ನೋಡಿದ ಬಗ್ಗೆ ನ್ಯಾಯಾಧೀಶರ ಸಮಕ್ಷಮ ಹೇಳಿಕೆ ಕೊಟ್ಟಿದ್ದೇನೆ. ಹಲೈ ಮಾಡಿದ ವ್ಯಕ್ತಿಗಳನ್ನು ನಾನು ನೋಡಿರುವುದಾಗಿ ಮತ್ತು ಗುರುತಿಸುವುದಾಗಿ ಪೊ.ಅಧಿಕಾರಿ ಸಮಕ್ಷಮ ಹೇಳಿದ ಮೇರೆಗೆ ಪೊ.ಅಧಿಕಾರಿ ನನ್ನ ಹೇಳಿಕೆಯ ಬಗ್ಗೆ ಖಾತ್ರಿ ಪಡಿಸಿಕೊಂಡು ರೂಂ ನಲ್ಲಿ ಇದ್ದ 5 ಜನ ವ್ಯಕ್ತಿಗಳನ್ನು ತೊರಿಸಿದ ಬಗ್ಗೆ ನ್ಯಾಯಾಧೀಶರ ಸಮಕ್ಷಮ ಹೇಳಿಕೆ ಕೊಟ್ಟಿದ್ದೇನೆ. ನನಗೆ ಈಗ ಸೂಚಿಸಿದಂತೆ ನಾನು ಎಂದು ನ್ಯಾಯಾಧೀಶರ ಸಮಕ್ಷಮ ಮತ್ತು ಪೊಲೀಸರ ಸಮಕ್ಷಮ ಹೇಳಿಕೆ ಕೊಟ್ಟಿಲ್ಲ ಎಂದರೆ ಸರಿಯಲ್ಲ. ಅವ್ವ ಮಾದೇಶ ಅವರ ಗುಂಪಿನ ಹೇಳಿಕೆ ಮೇರೆಗೆ ನಾನು ಆರೋಪಿಗಳ ವಿರುದ್ಧ ಸುಳ್ಳು ಸಾಕ್ಷಿ ಹೇಳಿದ್ದೇನೆ ಎಂದರೆ ಸರಿಯಲ್ಲ.

10. ನನಗೆ ತೋರಿಸಲಾದ 4 ಪೋಟೋಗಳಲ್ಲಿ ನಾನು ಇದ್ದೇನೆ ಎಂದರೆ ಸರಿಯಲ್ಲ.(ಸಾಕ್ಷಿದಾರರಿಗೆ ತೋರಿಸಿದ 4 ಪೋಟೋಗಳ ಬಗ್ಗೆ ಸಾಕ್ಷಿದಾರರು ಒಪ್ಪಿಕೊಂಡಿಲ್ಲ ಆದರೆ ಪ್ರಕರಣ ಸಲುವಾಗಿ ಮತ್ತು ಗುರುತಿನ ಸಲುವಾಗಿ ಮಾತ್ರ ಕ್ರಮ ಸಂಖ್ಯೆ 6 ರಿಂದ 9 ಎಂದು ಸಂಖ್ಯೆಗಳನ್ನು ನೀಡಲಾಗಿದೆ.) ಪೋಟೋಗಳಲ್ಲಿ ನಾನು ಇದ್ದರೂ ಸಹ ನನಗೆ ಗೊತ್ತಿಲ್ಲ ಎಂದು ಸುಳ್ಳು ಸಾಕ್ಷಿ ಹೇಳಿದ್ದೇನೆ ಎಂದರೆ ಸರಿಯಲ್ಲ. ಸದರಿ ಪೋಟೋಗಳಲ್ಲಿ ಅವ್ವ ಮಾದೇಶ ಮತ್ತು ಅವರ ಕುಟುಂಬದವರು ಕಂಡು ಬರುತ್ತಾರೆ ಎಂದರೆ ಸರಿಯಲ್ಲ. ಒಂಟಿಕೊಪ್ಪಲಿನ Corporator ಹೆಸರು ನಮ್ರತಾ. ಅವ್ವ ಮಾದೇಶ ಅವರ ಪತ್ನಿ ಭಾಗ್ಯಮ್ಮ, ಅವ್ವ ಮಾದೇಶ ಅವರ ತಮ್ಮ ಮಂಜ, ಮಂಜ ಅವರ ಪತ್ನಿ ನಳಿನಿ ಮತ್ತು ಮಂಜು ಭಾವ ಮೈದ ಚಂದು ಅವರ ಸಹಾಯಕ ನಾನು ಇದ್ದೇನೆ ಎಂದರೆ ಸರಿಯಲ್ಲ.

11. ನಾನು, ವಿನಯ ಕುಮಾರ ಮತ್ತು ಕುಮಾರ ಅಪ್ಪ ಮಾದೇಶ ಅವರ ಜೊತೆ ಕೆಲಸ ಮಾಡುತ್ತೇವೆ ಎಂದರೆ ಸರಿಯಲ್ಲ. ನ್ಯಾಯಾಲಯದಲ್ಲಿ ಹಾಜರು ಇರುವ ಆರೋಪಿಗಳ ತಂದೆ ಹೆಸರು ಮತ್ತು ವಿಳಾಸ ಹೇಳಲು ಬರುವುದಿಲ್ಲ. ನಾನು ಆರೋಪಿಗಳನ್ನು ಎಂದೂ ಸಹ ನೋಡಿಲ್ಲ ಎಂದರೆ ಸರಿಯಲ್ಲ. ಪೊಲೀಸರ ಮತ್ತು ಅಪ್ಪ ಮಾದೇಶ ಅವರ ಹೇಳಿಕೆ ಮೇರೆಗೆ ಆರೋಪಿಗಳನ್ನು ಗುರುತಿಸಿ ಸುಳ್ಳು ಸಾಕ್ಷಿ ಹೇಳಿದ್ದೇನೆ ಎಂದರೆ ಸರಿಯಲ್ಲ. ಅಪ್ಪ ಮಾದೇಶ ಅವರ ಪತ್ನಿ ವಾರ್ಡ್ ನಂ.34 ರಲ್ಲಿ Corporator ಇದ್ದು ನಾನು ಅವರ ಜೊತೆ ಇದ್ದೇನೆ ಎಂದರೆ ಸರಿಯಲ್ಲ. ಘಟನೆ ಬಗ್ಗೆ ನನಗೆ ಮಾಹಿತಿ ಇಲ್ಲ ಮತ್ತು ಸುಳ್ಳು ಸಾಕ್ಷಿ ಹೇಳಿದ್ದೇನೆ ಎಂದರೆ ಸರಿಯಲ್ಲ.

ಮರು ವಿಚಾರಣೆ:- ಇಲ್ಲ...

ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದಂತೆ ಬೆರಳಚ್ಚು ಮಾಡಲಾಯಿತು.

ಓ ಹೇ ಕೇ ಸ ಇ ಎ ಒ.,

4 ನೇ ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು,  
ಮೈಸೂರು